

அறியப்படாதவர்கள் நினைவாக...!

அ.யேசுராசா

841-7
யெகு
SLIPR.

க்ரியா

அறியப்படாதவர்கள் நினைவாக...!

• • •

அ. யேசுராசா

• •

க்ரியா

● ARIYAPPADATHAVARKAL NINAIVAKA ○ A collection of
Modern Tamil Poems ○ Copyright: A. Jesurajah ○ First Edition:
November 1984 ● Published by: Cre-A: 268 Royapettah High Road
Madras 600 014 ● Printed at Rasana Offset Prints 275 Royapettah
High Road Madras 600 014 ● Wrapper design: S. Bhavani Sankar

● Price: Rs. 8.00

அறியப்படா தவர்கள் நினைவாக...!

கடவுளுக்கு...!

முடிக் கிடக்கின்ற
சொர்க்கத்தின் கதவுகளைத்
தீறந்து விட்டால்...,
மன்னின் குரலுமக்குக்
கேட்கக் கூடும்!
கீழிறங்கி,
புழுதி மன்னின்மேல்
நடந்து வந்தால்,
மாணிடத்தின்—
எழுச்சிகளை வீழ்ச்சிகளை
முற்று முழுதாக
நீரறிதல் கூடும். — கட, .
நீர்... வருவீரா?

வா

எரிகின்ற—
குறுமெழுகு வரிசை
ஒளி நிழலில்,
ஒப்பாரிக் குரல் கேட்டு
இந்தப் *பெட்டிக்குன்
நீயென் கிடக்கின்றும்?
முகம் மூடும்,
துப்பட்டி நீக்கி—
எழுந்துவிடு!;
என்கூட வந்துவிடு!

* பெட்டி — சவப்பெட்டி

உறக்கம்

சிலுவை எழுந்துநிற்கும்
வெள்ளைக் கல்லறைகள்
தழுந்திருக்கக்,
கால்மாட்டில்
பட்டிப் பூமலரந்த
*சிப்பிச் சிலுவை
மேட்டின் கீழ்—
மண் குழியில்,
இருளில் துயில்வோனோ...!
நீயெடுக்கச்
சென்றுவிட்ட என்னுறக்கம்,
தந்துவிடு!

சில பொழுதுகள்...!

துயர்வந்து
என்கதவைத் தட்டும் போது,
என்னருகில் நீயிருந்து
கதைசொல்லச் சென்ற
பொழுதுகளின், நினை வனிழக்
கதவுதிறக்காதால்—
துயர் விலகும்!

* சிப்பிச் சிலுவை — சிப்பிகளினுல் அமைக்கப்பட்ட சிலுவை
வடிவம்.

14.8.68

29.8.68

ஏக்கம்

நான் வறண்டு கிடக் கிள்ளேன்,
மழை பொழியப் பயிர் கிலிர்க்கும்
வளம்நிறைந்த வயலென்றால்
பொங்கும்—
மகிழ்ச்சிதான்...!

முகம்

மென்முகத்துச் சிறு சோகம்
காண்பதற்கு எனக்கா வல்:
உன்னுடைய கடை வாசல்,
தரிப்பிடத்து *வசவந் தால்
என்னுடைய தலை நீண்டு
உன்னிடத்தைத் தான் தேடி,
கண்ணந்தனைக் கை தாங்கும்
கோலத் தீரைக் கண்டுவிட்டால்
என்னுடைய வெறு நெஞ்சும்
முகத்தால் நிரம் பிவிடும்!

*வச — பஸ்

9.11.68

16.3.69

*மாவலியான், ஒடுகிறுள்!
தொங்குபிற நீள்பால
காலழிக்குக் கீழாக
மண்கலங்கத் தான்கலங்கி
மஞ்சள் நிறத்தோடு
மெளனம் உறைகின்ற
நெடுமுங்கிற் கரைதொட்டு
'முழங்கைத் திரும்பலிலே'
ஒடுகிறுள், மாவலியான...!

[1964ஆம் ஆண்டு மார்கழி மாதம் 21ஆம் திங்கி எங்கள் ஊர்க்கடற்பெருமிலாளர் வழிமை போல் மீண்டிட்டுப் போனார்கள். அன்றிரவு கடும் சூருவளி ஏற்பட்டது.]

என்னுடைய தோழர்கள்,
கடலுக்குப் போனார்கள்;
மார்கழியின் நண் பகனில்
*நெலோன் வலையோடு,
“போயிற்று வாற்” மெனக்
சொல்லிவிட்டுப் போனார்கள்.
போனவர்கள்—,
அப்படியே போனார்கள்...!

*மாவலி — இலங்கையின் மிகப்பெரிய நதி

*நெலோன் வலைத்தொழில் — அழக்கடல் மீண்டிடையைக் குறிப்பது.

குண்டு சி!

கார் ஒடும் *கோல்ரேட்டில்
தாருருகி ஒடுகிற—
மதியத்தில்,
குறுக்கு மறுக்கான
கூட்டத்தில் போகையிலே
செருப்பறுந்து, போச்சுது...!
'ச்சீ... சனியன்
அறுந்து போச்சுதே;
என்னாடு போறதெண்டு'
குழும்பி நிற்கையிலே,
நீதந்த குண்டுசி...!
குத்தி ஒருபடியாய்
மேல்நடந்து போன்றும், நாம்.
தோழா! என்னந்றி
உந்தனுக்கும்;
உன்னுடைய ஊசிக்கும்!

பெருவி தம்

என்னுடைய வாழ்வுக்...
காலத்து ஒருநாளில்,
சந்திரனில் முதல் மனிதன்
காலடியை எடுத்துவைத்தான்!
நீண்டு..., மிக நீண்ட
அண்டவெளிச் சூனியத்துச்
சுற்றுகிற கிரகத்தில்
மனிதத் தடம் பதியத்,
தொடங்கியதோர்
யுகத்தின் முதல் நாளில்,
நானும் வாழ்ந்திருந்தேன்!

*Galle Road

21.7.69

23.7.69

நல்லம்மாவின் நெருப்புச் சட்டி

இன்றுமிந்தப் பின்னிரவில்,
அலாம் அலறி ஓய்கையிலே
திகைச்செழுந்த நல்லம்மான்
பாயிருந்து,
சோம்பல் முறிக்கையிலே,
எங்கிருந்தோ நாமொன்று
ஹளையிட்டுக் கேட்கிறது...!

“எழும்பு பின்னா...!
மணி அடிச்சுப் போட்டு...து;
நேரம் போகு...து”

தட்டிவிட
எழுந்த மகள்,
பின் தொடரத்
தான் நடந்து
குசிஸிக்குப், போகின்றுள்.

“சிரட்டை உடை
அடுப்பு முட்டு;
தேங்காய்டை
பாலைப் பிழி
மணி,
இரண்டடிச்சுப் போட்டு...து.

சந்திக்கடை ராசதுரை
கடைதிறக்க நாலுமணி
ஆகும்; அதுக்கு முன்னாம்
அப்பஞ் சுட்டுப் போடோனும்.”

பால் பிழிஞ்சு
மாக்கரைச்சு,

அடுப்பட்டி முடிச்ச மகள்
தாங்கியிழு; போய்ப்படுக்கச்
சொல்லியவள் — தனியிருந்து
அப்பம்,
கடுகின்றுள்.

பற்றியெரி சிரட்டைத்தணல்
கரிபற்றத் தணல் நிறைந்த
நெருப்புச் சட்டிகள்;
வீசுகிற பெரு வெக்கை
நெஞ்சினிலும் முகத்தினிலும்
முன்னெழுந்து தாக்கித்
தன்னுடலைத் தின்கையிலும்,
குந்தியிருந்தபடி
அவள், அப்பம் கடுகின்றுள்.

ஓம்...!
பின்னிரவின் இரண்டுமணிப்
போதிருந்து முற்பகலின்
எட்டுமணிப் பொழுதுவரை,
அவள் அப்பம் சுடவேண்டும்.

மூத்தமகன் பள்ளியில்
பத்துப் படிக்கிறுன்;
சீனனவனும் இன்னும் இரண்டு
பின்னைகளும் கூட,
பள்ளிக்குப் போகின்றார்.

கடலுக்குப் போற அவள்
புருஷன் பின்னேரம்,
கொண்டுவரும் நாலூந்து
ரூபாய்கள்...?

புதைவகள்

பற்றியெரி,
ஆறு வயிறுகளின்
நெருப்பினைக்கக் காணுது;
பள்ளிச் செலவுக்கும்
வழிகாண எலாது...

ஆதனினால்,
வாழ்வு திணித்த அந்த
சுமைச்சட்டி நெருப்பேந்தி...
பற்றியெரி சிரட்டைத்தணல்
கரிபற்றத் தணல் நிறைந்த
நெருப்புச் சட்டி கள்;
வீசுக்கிற பெருவெக்கை
நெஞ்சினிலும் முகத்தி ஸிலும்;
முன்னெழுந்து தாக்கித்
தன்னுடலைத் தின்கையிலும்,
குந்தியிருந்தபடி
அவள், அப்பம் சுடுகின்றார்.

நாளைக்கும்...
மீண்டு மந்தப் பின்னிரவில்,
அவாம் அலறி ஒய்கையிலே
திகைச்செழுந்து நல்லம்மாள்
பாயிருந்து,
சோம்பல் முறிக்கையிலே,
எங்கிருந்தோ நாயொன்று
ஊளையிடுங்
குரல் கேட்கும்...!

‘முன்னுளி னந்தத்
தொடுவானக் கனவுகள்’
மண்ணிறங்கி நமைநோக்கி
நெருங்கி வருகையிலே
இறந்து, போனால் நீ...!
கோயிலில் * துக்கமணி
ஒலித்த காலைபோய்
வந்த அந்தப்பின்னேரம்,
ஊராரும் உறவினரும்
ஊர்வலமாய் உளைக்கொண்டு
போன முடிவினிலே...

புதைவகளின் நினைவுகளாய்ச்
தூந்திருந்த சிலுவைகளின்
நடுவினிலே
வெட்டிவைத்த வெறுங்குழியில்
இறக்கி உளைப்புதைக்க
மண்ணின்கீழ்ப் பெட்டிக்குள்
புதை பட்டுப் போனால், நீ...!
நீ புதைய—

‘பள்ளி வகுப்பறையில்;
தூழிலுப்பை மரத்தின்கீழ்:
கோயிலிலும் மூண்டெழுந்த
முன்னுளி னந்தத்
தொடுவானக் கனவுகள்’
சிதைந்த குவியலிடை,
புதைந்துவிட
இதயம் அழுகிறது...!

* ஒரு கத்தோலிக்கர் இறந்து போனதும், அவர் சேர்க் கிருந்த பங்குக்கோயிலின் மணி, அவருடைய இறப்பைத் தெரியப்படுத்துவதற்காக அடிக்கப்படும்.

‘நிரும் ஒரு... குடிமகனுய் வாருமையா!’

[களம்: வெளிநாட்டுப் பொதிகள் சங்க மதிப்பிட்டாளர்களி
லும் பரிசோதிக்கப்பட்டு, விடுவிக்கப்படும் பொதி
அலுவலகக் கருமீடம்: பெரும்பாலும் சணக்கூட்டத்
தினால் விறைந்திருக்கும்.]

I

ஓம் ஜோ!
நீர் பெரிய வீரர்தான்.

உ.ம்மை இதில் விட்டால்
சட்டுப் புட்டென்று—
வெட்டி விழுத்துவதாய்க்
கனக்கக் கதைக்கிறீர்;
“என்னை காணுத
சரி யானசிலோ வண்டி”
என்றும் சொன்னுக்குள்
மெல்லச் சிரிக் கின்றீர்.

நீண்ட வால் போல
கூட்டம் தொடருவதால்,
இருந்த இருப்பினிலே
இடைத், தேவீரும் காணுது,
கடமை ஆற்றுகிற
நாமும் மனிதர்களே! - ஆதவினால்,
மனிதச் சோர்... வுகன்
எமை அண்டக் கூடுவதை
நீரும் அறியாது...
‘பின்னையினக் கொள்ளி
நெருப்பின் அருகினிலே

விட்டுவிட்டு வந்தவர் போல்
போகத் துடிதுடித்து,
வார்த்ததகளைச் சும்மா
அள்ளி வீசுகிறீர்
ஜோ...!
நீரும், ஒரு கனவாணே...?

II

முன்னுக்கு வந்துநின்ற
உம்முடைய முறை சொல்லி,
“இதை முதலில் எடும்” என்றும்
நெற்றிக் கண் காட்டுகிறீர்:
* ஏட்டிற் கண் பதித்து
எழுதி நான் நிமிர்ந்தால்,
கோட்டையினைச் சுற்றி
முற்றுகை யிட்டவர்போல்
பதின்மர்
நிற்கின்றீர்.

நீர்தானே...? இருந்ணட கண் னேனேடு
துடிக்கும் செவ்விதமும்
கொண்ட அம் மஸ்கை
தானே; கறுத்தப் பட்டைக்க்
கனவான் தானே
புன் மூக்கு வந்தவர்கள்...?
நானறியேன்—ஜோ!
நிச்சயமாய் நானறியேன்,
எனைநீரும் விட்டுவிடும்.

* ஏடு — பதிவேடு
† பட்டை — கழுத்துப் பட்டை

கீருகலையில்...

III

“எம்முடைய காசிற்
சம்பளமும் வாங்குகிற
நீரெழு ஊழியரே”
என்றெல்லாம்,
எதேதோ சொல்லுகிறீர்
ஒம் ஜயா!
அது பெரிய உண்மைதான்.
உம்முடைய சேவைக்கே
நாம் காத்துக் கிடப்பதனால்
நாமும் உமது, தொண்டர்களே!;
எம்மை எதிர் டார்க்க
நிரும் உரியவரே
ஆனாலும்...,
உரிமை மற வாத
நீருமது கடமையினை,
என் மறந்து போனீரோ...?

சீரான சேவை
நாமாற்ற வேண்டுமெனில்,
உம்முடைய ஒத்துழைப்பும்
அவசியமே ஆனதினால்,
கும்பலாய்க் கூடிநின்று
நளினக் கதை பேசும்
முனுமுனுப்பை விட்டவராம்,
‘நீரும் ஒரு...,
குடிமகனும் வாருமையா!’

6.12.69

[1.9.70இல் கீருகலைத் தோட்டத்தில் நடைபெற்ற பொனி காரின் துப்பாக்கிப் பிரயோகத்தில் இராகமையா, அழகிரிசாமி ஆகிய தொழிலாளர்கள் இறந்தனர்.]

‘உரிமை கோரி—

வேலை

நிறுத்தமும் செய்யலாகும்;
கூட்டமாய்க் கூடி நின்று
கோழிமும் போடலாகும்.’

இவை யெல்லாம்,

“உம்முடைய மாபெரிய
சன நாயகச் சுதந்திரங்கள்!”
என்னுமிந் நாட்டில் தான்
என்னுடையதோழர்கள்
கூடிக் கொடிப்பிடித்துக்
கோழிமும் போட்டார்கள்;
சுதந்திரக் காவல்நாய்கள்
குண்டுகளால் அதைமறுத்தார்.

இறந்து வீழ்ந்தோரைத்
தாவும் மறுத்தவர்கள்,
நாய்களைப் போல—
குப்பை வண்டிகளில்
மனிதர்களைக், கொண்டு போனார்!
ஓ...! அங்கு
‘மாபெரிய சுதந்திரத்துச்
சனநாயகம்’
மேலும், நிர்வாணமடைகிறது...!

18.9.70

தெர்ந்து கொண்டமை...

நம்பிக்கை...!

அன்பே!

உன்னுடைய தாயார் ஒரு ‘மாதிரி’ யாம்;
தந்தையும் ஏதோ ‘அப்படித்தானும்’.

எனவாகப்...,

பற்பல கதைகள் வந்து சொல்லுகிறார்
இவையெல்லாம், நானும் அறிவேன்தான்
அதனுலென்ன...?

உன்னுடைய மெல்லிதய உணர்வுகளைப் பூரணமாய்
நானறிந்து கொண்டதுபோல்...

நீயும் எனை அறிவாய்தானே?

அது, போதும்!

வாழ்வு ஒருபெரிய
துயராந் தானேயென,
உறுத்திக் கிடந்ததுதான்.

என்மன வானில்,
துயர்நிறை மேகம்
துழுந்து கவிந்தனதான்.

துயரினில் ஆழச்
சுமையென வாழ்வைச்
சலித்திடத்தானு, வந்து பிறந்தோம்...?

இல்லை இல்லை!;
இன்னும் அதனால்,

வாழ்வும் ஒருபெரிய
வளீகரமாயே,
நீண்டு தொலைவில் தெரிகிறது...

24.2.71

25.2.72

மேடையிலே சில, பிரமுகர்கள்...!

ஊரில் ஒருமன்றம்
எடுத்த விழவிடையில்
பேருரைக் எாற்றப்
பெரிய மனிதர்சிலர்
மேடை அமர்ந்திருந்தார்...!

।

வெயில் அனலிடையில்
கூதற் பணி நடுவில்,
கண்ணில் கரைதட்டா
நீண்ட பெருந்தொலைவு
போன தொழிலாளர் புதுமீன் கொண்டுவர,
'வாடி'யிலே நின்றபடி
பணம் வாரி மதுகட்டிச்
சரண்டிக் கொழுத்திருந்த
'பெரிய *சம்மாட்டி...'

2

நாளெல்லாம் பொழு தெல்லாம்
நொந்துழைத்தும் தொழிலாளர்,
சகம்கானூர்; துயர்ப்படுவார்
அவர் முன்னால்...
'எழைமையே சீறந்ததென'
எங்குமேயில்லா 'மோட்சம் நாகமென'
பையின் கதை சொல்லி,
அன்னவரைத் திகை திருப்பும்
'எங்கனுர்க் கோயிற்
பங்குச் சுவாமியார்...'

3

'உப்பும் புளியுமல்ல எம்முதற் பிரச்சினைகள்
தமிழூப் பண்பாட்டைக்
காத்தல் தா னென்று,'
ஊர்வெளியில் மேடைகளில்
குதலைத் தமி ழினில்
பெரிய மழுக்கமிட்டு,
நாளெல்லாம் பொழுதெல்லாம்
வெள்ளையனார் தம்மொழியைப்;
பண்பாட்டைப் பரவிநிதம்
தகறுவாக் காடுகளில்,
உண்டு சுகித்திருக்கும்
எங்கடை எ.பி. !

ஊரில் ஒருமன்றம்
எடுத்த விழவிடையில்
பேருரைக் எாற்றப்
பெரிய மனிதர்சிலர்
மேடை அமர்ந்திருந்தார்...!

* சம்மாட்டி — வள்ளக் சொங்ககாரன்.

† கறுவாக்காடு — கொழும்புநகரில் பெரும் பணக்காரர் வாழு
மிடம்.

29.4.72

15

சுவடுகளைத் தொடருதல்...

தோழா வா!

இந்த வழியால்தான்
நம்முடைய தோழர் முன்நடந்து, போனார்கள்.
ஒங்கி இரைகளின்ற
காற்றில் அலையில்,
அவருடை முச்சம்
கலர்து உள்தே!;
கீழ், மேல் வானில் தெரிந்திடு சிவப்பில்
அவருடைக் குருதியும் படிந்தே உள்து.

‘ஏகாதி பத்தியம், முதலா வித்துவம்
நிலப்பிர புத்துவம்’

மக்களைப் பின்தத் இம்
முப்பெரும் விலங்குகள்,
பொடிபடுமாறு பொடிபடுமாறு...

லாவோசில், வியத் நாமில்:
அங்கோ லாவில் மத்திய சீக்கில்
இன்னும் இன்னும்...,,
ஜந்து கண்டழும்
பரந்துள தோழர் புரிந்திடு போர்கள்
இன்னும் இன்னும், தொடர்ந்தே வந்துள.

சுரண்டல்க வில்லாப் புதிய பூமியில்
சுதந்தி ரத்தின் கதகதப்பான்,
முச்சக் காற்றினா முகரும் முனைப்பில்
தங்கள் குருதியைச்
சுதையினை உயிரினை,
எம்முடைத் தோழர் இழந்து போயினர்.

‘ஜாலியஸ் பூசிக், நகூயென் வான்டிராய்
சாரு மஜாம்தார், யன்சிகா’ எனவும்

இன்னும்... இன்னும்...
பேரறியாத எம்முடைத் தோழர்,
தங்கள் குருதியைச்
சுதையினை எலும்பினை,
உயிரினை யெல்லாம் இழந்தே போயினர்.

அவருடைக் குருதி படிந்துள சிவப்புக்
கொடியும் நாலடித் தடங்கள் பதிந்த,
பாதையும் முன்னால்
விரிந்தே உள்ளன.

இன்னும் முடியா அவருடைப் பணியினை
இன்னும் இன்னும், தொடருதல் செய்வோம்...!

தோழா வா!
இந்த வழியால்தான்
அவருடைக் குருதி படிந்துள கொடியொடும்
நாம்,
நடந்து செல்வோம்!

14.12.72

இன்று...

இன்னும் இன்னும் ஒளி மிகுவதும்
இன்னும் இன்னும் உயிர் நிறைவதும்
ஆனபுதிய வாழ்வினை ஆக்கும்
ஒருபுது முனைப்பு எழுந்து பரவுக!

சிறு கதை

காத்திருந்தான்; காதல், களியும்டெதோடு.
முன்கிடந்த சாதி
மதச்சவர்கள் தாண்டி
போகும் நெடுவழியின்
இன்ன வெதிரேற்றும்
முன்
செல்லும் முனைப்போடுங், காத்திருந்தான்.

'வெளி' யெல்லாம் ஒளிபரவிப், படிந்த தொருகாலை
எம்முடைய உறவு 'அண்ணன் - தங்கை' யென
சொல்லியவன் சொல்கேட்டு முகமிருள நின்றுன்;
நெஞ்செல்லாம் இருளோடி,
விரைந்து பரவியது.
ஒளிகாணுன்,
கனவு சிதையக் கனத்தநெஞ்சோடும்
நின்று துயரில், உழுலுகிறுன்.

11.1.73

1.12.73

நான், தொடங்கு கிறது...!

காலை விடி கிறது...!
எழுந்து வருகிறேன்.

இருள் இன்னும்குலையவில்கூ
சிறுதொலைவுக் கப்பால் ஒன்றுந்தெரியவில்கூ;
பளிருட்டம்:
ஒளி, சிறுவட்டம் போட்டுளது.

காலடியில் நின்றும்முன்
போகிறது நெயில்பாதை:
'பாலத்' தடியில் 'ரோர்ச்சின்' ஒளி பட்டு
பாம்பொன்று மெல்ல அசைகிறது....
விலத்தி வருகிறேன்!

இருளில் தனிமைகொண்டு
ஸ்ரேஷன் நின்றுளது.
முன்கீற்ற வாங்குகளில்
ஆரோ சிலபேர்கள்
படுத்தும் கிடக்கிறூர்
சிறுதொலைவில்;
கண் ணில் பட்டபடி 'போஸ்ற்ளுவ்வீஸ்.'
'பேற்ற்ராம்பை' யாரோ ஓங்கிக் குத்துகிறூர்,
விட்டுவிட்டுச் சத்தம் வருகிறது...!

"குட மோணிங் மாஸ்ரா"
“மோணிங்.”
‘மோணிங் ரேண்’ காரரெல்லாம் வந்து குழுமியுளார்.

‘மெயில்வான்’ வருகிறது...!
சென் று ‘மெயில் பாக்கை’ விரைர் து இறக்குகிறூர்:
‘மெயில்கார்ட்டின்’ புத்தகத்தில்

கையொப்பம் இடுகின்றேன்.
உறுமி மெயில்வானும், ஓடிச் செல்கிறது...!

“வெட்டுவமா மாஸ்ரா?” குணவங்ஸ கேட்கத்
தலையாட்ட,
வெட்டத் தொடங்குகிறூர்.
'எக்ஸ்பிரஸ் லெற்றர், சேயிப்புப் புத்தகங்கள்;
றெஜில்ரர் பாக்ஸ்.'

புத்தகத்தில் விரைந்து எழுதத் தொடங்குகிறேன்
கடிதக்கட்டுக்கணைச் 'சோர்ட்டர்' பிரித்தபடி...
வெற்றுப் பைகளினை *நணர் அடுக்குகிறேன்.

இயந்திரமாய் மஜிதார் இயங்கத் தொடங்கியதும்,
உயிர்ப்புக் கொண்டநாள்
நீநாத் தொடங்கியது...!

* நணர் - தபாலோடி.

அறியப் படாதவர்கள் நினைவாக

*மரித்தோரின்நாள்:

கல்லறைத் திருநாள்!

விரிந்துகிடக்கின்ற சவக் காலைக்கதவுகள்
வந்து போன்படி, பெரிய சனக்கூட்டம்.

கல்லறைகள் எழுந்துளன்;

வாழ்ந்து சொகுசாக

மறைந்துபோனவரின்,

நினைவைக் கல்லுகளில்

வரைந்த அடையாளம்.

ழூவெழுத்தில் விபரங்கள்,

‘சிலுவை’ ‘சம்மனசு’

‘கன் ஸிமியாளாய்ச்’

சுருபங்கள்;

கூலிக் குழுழ்த

மேசன் தொழிலாளர் கைவண்ணம்.

தென்கிழக்கு மூலை,

வரிசையாய்க் கல்லறைகள்:

‘சங்கைக் குரிய கன்னியர்கள் தந்தையர்கள்’

படுத்துக் கீடக்கிறாம்;

பளிங்கில் அவர்நினைவு

பொறிக்கப் பட்டுளன்.

கினாற்றநுகில்

தென்னை மரத்தடியில்,

பட்டிப்பூ மலர்ந்துள்ள

சிப்பிச் சிலுவை

* மரித்தோரின் நாள் - ஒவ்வொரு வருடமும் கார்த்திகை
2.ஆம் திகதி.

மேடுகளின்கீழெல்லாம்

மனிதர் புதைப்பட்ட, அடையாளம்.

பேரும் தெரியாது

ஊரும் தெரியாது,

யாரென்றும் அறியப்

படாத மனிதர்கள் இங்கு புதைந்துமூனர்.

யாரென் றிரியப் படாதவரென்றாலும்,

அவரைக் குறிப்பாக

உனர் முடியுந்தான்...!

*‘ஒரு கையில்’ நின்றபடி

கையைலையை இழுத்தவர்கள்:

தாமிழுத்தமீனில் சம்மாட்டி கொழுத்திருக்க

மெனிந்து கருவாடாய்க், காய்ந்து முடிந்தவர்கள்...

+‘அலுப் பாந்தி’ அருகில்

மூட்டை சமந்தவர்கள்; பார விறுகுவைச்சு

கைவண்ணில் இழுத்தவர்கள்...

பொழுது புலராத விடி காலைதொடாடங்கியதும்

நகரை ஊடறுத்த வீதிகளின் வீடுகளில்,

நாளும் அழுக்குகளைக் களைந்து சமந்தவர்கள்...

என்ற உழைப்பாளர் தாம்புதைந்து கிடப்பார்கள்!

செத்துப் புதைப்பட்டுக்

கிடந்த மண்மீதும்

எல்லைக்ட்டி,

கல்லறையாய் மேடுகவாய்

வர்க்கத்தீன்முத்திரைகள்

வர்க்கத்தீன் முத்திரைகள்!

* ஒரு கரை - யாழிப்பாணத்தில் மீன்பிழக்கப்படும் ஓர் இடம்.

+ அலுப்பாந்தி - துறைமுகம்.

27.12.73

பிறகு...

பிறகென்ன, எல்லாம் முடிந்ததுதான்,
 ‘எலோயி! எலோயி! வாமா சபக்தானி’
 சிலுவையி வெழுந்த ஏச்வின்குரலாய்
 அவளின் முன்னால்,
 அவளின் முன்னால்
 நினைவினி வெழுந்த குரலொலியெல்லாம்
 இற்று இற்றே மறைவதும்காணும்.

நீண்டுவிரிகிற பாலை வெளியில்
 எந்தப்பசந்தரை தேடி யலைவாய்?;
 ஒதுங்கிக்கிடக்கிற தனித்த திலில்
 எந்தப்படகைக் காத்தும் இருக்கிறும்?
 ‘எல்லாம் எப்போ முடிந்த காரியம்.’

சுட்ட குறி

அசைகிற பூவாய்;
 மாளிட இயற்கைப்
 புளித மிளிர்வாய்;
 கவலைகளின்றி விடுதலையாகத்
 துள்ளிற ஆட்டுக்
 குட்டிகளாகி
 பாதையினேரம்...
 தந்தையும் தாயொடும்
 செல்கிற மூன்று சிறுமிகள்கண்டான்.
 அரும்பியமலர்ச்சி பரவுதல் கொள்கையில்,
 வேற்றுமையாக
 ஒருத்தியில் மட்டும்
 கோடுகளிடையில் புள்ளிகளோடு
 நொய்ந்த இளக்கச் சட்டையைக்காணவும்,
 ‘வேலைக்குவைத்த சிறுமி இவளைன்’
 சட்டையினால் ‘குறி’ சுட்டதுணரவும்
 நெஞ்சு துணுக்கெனத்,
 துயரினில் ஆழ்ந்தான்.

14.1.75

26.1.75

ரூவான் வெலிசய*

வெளியை நிறைத்த
வெண்குவி வளைவு;
வானந் தடவுகிற
சுருள்முடி.

நீலத் தீரவானம்
இடையிடையே ஒடும், சிலமேகம்

அடிவயிற் ரெழுமோர்
நீண்ட பரவசம்:
தீட்டரென,
மானிடத்தின் பிரமாண்டம்!

அனுராதபுரத்திலுள்ள ஒரு பெளத்த தாது கோபம்

காத்திருப்பு

அலை எறியுங்கடல்
*'களாங் கட்டி'க் கம்பில்
வெள்ளோத் தனிக் கொக்கு
யாருக்காகக் காத்துள்ளது.....?
எனக்குத்தெரியாது!;
அதற்கும்.....?

* களங்கட்டி - நாட்டப்பட்ட கம்புகளில் வலைகளைப் பினைத்து மீன்பிடிக்கும் முறை.

**“இதோ!
மனிதர்களைப் பாருங்கள்”**

கண்டிநகரின் வீதிக ளெங்கும்
அலைந்துதிரிகிற தமிழ்த்தொழி லாளர்;
தேவிலூத்துரில் மாசி தேங்காய்
காய்த்துக் கிடக்குதென—
நம்பியமாந்து, வந்தவரின் பின்னேர்
நாதியற்று
சோற்றுப் பிடிக்காய்
இங்கும் அங்கும், அலைந்து திரிகிறார்!

அட்டைகள்ஒருபுறம் இரத்தங் குடிக்கவும்
கருப்புவெள்ளைத் துரைகள் சரண்டவும்
எஞ்சியஉபிரொடும் இருள்படி வயங்களில்
புதிய அடிமைகளாய்ச்
செத்தபடி வாழ்ந்தார்;
‘தேசியமயமாய்ப்’ போலிச் சமதர்மக்
காற்று வீசியது:
எற்றுண்ட சருகாய்
வீதியில் ஒதுங்கினர்.

சரண்டவின் கொடிய நகங்கள் பதிய
அராகுறை உயிரொடும் துடிக்கிறமனிதர்!

இவர் எல்லோர்முகங்களிலும் ‘துயரைவிதைத்தவர்கள்
மலையுச்சி பங்களாவில்:
கடல்கடந்த நாடுகளில்
சுகித்துக் கொழுத்திருக்க
உழைத்துக் கொடுத்தவர்கள் நலிந்துவாலிகிறார்;
நாய்களைப்போல்,
வீதிகளோரம் செத்தும் கிடக்கிறார்!

கண்டிநகரின் வீதிக ளெங்கும்
வீசிஎறியப் பட்டதேயிலைச்
சக்கையாக, மலைத்தொழி லாளர்!

12.3.75

‘உயிர் வாழுதல்’

உயிர்தடவி வருங்காற்று:
துயர்விழுங்க விரிந்தகடல்:
கடலின்மேற் படர்ந்த வெளி.
ஓளிபரவக் காலையூ,
நிறைவிள் பூரணம்.
இக்கணத்தில் இறப்பேது...?

இரு வேறு நன்பர்க்குக் கழுதங்கள்!

நன்ப!
உன்னுடைய கடிதம் இன்று கிடைத்தது:
உயிர் தடவும் வரிகளை
எவ்வாறு எழுதுகிறுய்!
உனது கரம்பட்டு
எனது கரம் தொடும்
இச் சிறுதுண்டு,
உனது உயிர்பேசும்.

எங்கோ தொலைதூர
நாட்டில் நீயுள்ளாய்
இருந்தாலென்?
இதே! இச் சிறு
மந்திரத்துண்டில்
நீ, எனதருகில்!

24.3.75

திரு ‘.....’ க்கு
முன்புநமக்கிடையில் நட்பு இருந்ததுதான்:
பாழ்வெளியில் சுற்றுகிற
கிரக இடைவெளிகள்
இன்று நமக்கிடையில்.
நட்பில்லை;
பின்னுமேன் போனி வரிகளையூதுகிறுய்?
திரையைக் கிழி; சுயத்தில் வேர்கொள்வோம்.
நட்பில்லை யென்றாற் பகையா?
இல்லையில்லை
வெறும், தூரத்து மனிதர்நாம்.
உம்முடையகடிதம் நேற்றுக் கிடைத்தது!

24.3.75

5.3.75

தொடரும் பிரிவு...!

எங்கோ, தவறுகள் நடந்தன
பிழையாய் விளங்குதல்கள்;
மென்னங்கள்
நீஞும் கோடையாய்த் துயரம்

எவ்வளவோ நடந்த பிறகும்
மன்னிக்க அவன்தயார்:
அன்பில் அவனிதயம் ஊறிக் கிடந்தது.
மனந்திறந்து பேச எண்ணினான்
நின்றுபேசவும் தயாரில்லையென
அவசரமாய்,
மிகஅவசரமாய்த் தலைகவிழ்ந்து போனான்.
மறுபடியும்,
மென்னத்தில்...
பிரிவு தொடர்ந்தது.

மெளனமாய்ப், பிரிந்து செல்லல்...

விதி அதுவானால்,
கையைமிறியதென
நாம், பிரிந்துசெல்லலாம்.
ஆனால்
உனதுமென்னத்தில் புதைந்த உண்மைகள்
என்றைக்குமாய்க்
குழப்பத்தில் எனை ஆழ்த்தப்
பிரிந்துசென்றும்;
இதுதான்,
சகிக்க முடியாதது!

2.4.75

28.5.75

பச்சோங் திகள் சில...

பார் எட்டுத் திக்காய்ப், பரந்து
கிடப்பது...

'இலக்கிய உலகில் பிரபலம் ஆகணும்'
என்ற சுயத்தின் எழுச்சிமுனைப்பு!

சிறிதுதலைதூக்கி கண்ணெறிந்து பார்ப்பு
இங்குமங்கேண பெரியபெரிய சிவப்புத்தலைகள்
தூழின் பிரக்ஞ வந்து உறுத்த
உடனிற் தோன்றும் 'சோகைச் சிவப்பு'

'சிவப்புவசந்தப்' பொன் விடியல்;
புரட்சிவருக!, வெட்டு! குத்து!

அனுபவங்களைத் துறந்த வார்த்தைகள்,
வறண்ட படைப்பைக்
'கட்டத்' தொடங்கும்!

உண்மைதான்!

எம்மிடமென்ன பெரிதாய் இருந்தது
காதலும்நட்பும் நிறைந்த உள்மும்:
உண்மையளித் தீருப்பும் அல்லால்?

நம்முடையகாதலியர் நமைப்பிரிந்து செல்வார்;
ஏனான்மாய்ச் சொல்லீசி,
தோழர்களும் போவார்.

இன்னும் மனம் அழிய நாமேன்னின்றபடி?
இவர்களுக்கு அப்பால் மனிதர்கள் எல்லையா
னனில்லை?

'பார் எட்டுத்திக்காய்ப்,
பரந்து கிடக்கிறதாய்க்' கவிஞர்* சொன்னான்.

* கவிஞர் - மஹாகவி

19.6.75

19.6.75

சங்கம் புழைக்கும்... மாயா கோவஸ்கிக்கும்!*

*சங்கம் புழை!

உன் நெஞ்சை முட்கள் கிழித்த கதையறிவேன்
“குரிரந்துபோனான் நிராகசநித்தமும்
மூடுபணியாக, உன் வீதியிற்படரும்”
என்பதிதுயரில் நீசெத்துப் போவாய்
உயிர்தின்றது உன் காதல்.

“...நொறுங்கியது காதற் படகு
வாழ்வும்நானும் பிரிந்தனம்.....”
ஓ! மாயாகோவஸ்கி,
துயரினிலாழ்ந்தாய்;
குண்டுகளால் அதை வெல்லப்பார்த்தாய்.

காதலின் வளீகரக்
கடுமைதாக்க
நானும்உம்போல மனமழிந்த கவிஞர்தான்
இந்தவண்ணமெல்லாம்
நமக்கேன் நிகழ்கிறது?;
மெல்லிதயங்கொண்டிருந்தோம் என்ப தாலா?

† சங்கம் புழை - ஒரு மலையாளக் கவிஞர். காதலித்த பெண் வேவெருருவண மனங்த துயரில் தற்கொலை செப்தார்.

* மாயாகோவஸ்கி - ரஸ்யக் கவிஞர். நிறைவேருக் காதற் துயரில், கைத்துப்பாக்கியினால் கட்டுத் தற்கொலை செய்துகொண்டார்.

முதிரா இளைஞர் செயலென்று
உம்மையெலாம்
என் ஞவார் அணி சேரேன்;
என்றாலும்,
உமது வழி தொடரேன்
செயல்வதற்கு இன்னும்
பணிகள் மிகஉள்ளதே!;
செயலற்று வாழ்வில் ஒதுங்கமுடியாது:
*பிறத்தியானெல்லாம்
உன், நுழையுங் காலம்!'

மூன்று குத்தும்
சிலுவை உறுத்தும்தான், என்றாலும்
சாவு வரை வாழ்வேன்!
சாவக்கு அப்பாலும்
என் செயலிற் கவியில
உயிர்த்தெழுவேன்;
உயிர்த்தே எழுவேன்!

*பிறத்தியான் - outsider

4-10-75.

சுழல்

வாழ்க்கைக்களாவுகளை நீயே அழிக்கிறோம்;
மறுபடியும்புதிய கனவுகள் தருகிறோம்;

வாழ்க்கையொரு சமூல் வட்டமென் றணர்த்தவா
பிரிதல் காட்டிப்
பின், நெருங்கி வருகிறோம்?

நடுக்குற்றநெஞ்சின் துயரச் சிதறல்திரட்ட
என் நெஞ்சினைத் தடவுகிறோம்;
ஏற்றிய கற்பூரம் ‘அம்மன்’ முன் எரிகையில்,
வணங்கித் திரும்பி
சிரிப்பவிழ்தல் காட்டுகையில்
என்,
உயிரச் சுடரினை வளர்க்கிறோம்!

பார்! வான்நிலவின்ஒளிமழையில் பூமி நனைகையில்
கரிய இருள்வற்றசி கலை கிறது...

பார்வை

கனவுகண்டு
நாட்கள் பலவாச்சு.

கால்கள் சேற்றில்
புதைந்து சிடப்பன:
கண்ணுக்குத் தெரியாத்
தொடர்விலங்குகள்
கையைக் காலைப்
பிளைத்தும் இருப்பன.

மண்ணைமறந்து, விண்ணில் பறக்க
ஆசை இல்லை;
மாங்காதிய நினைவில் அலைதலில்
தவிப்பும் இல்லை.

கனவு கண்டு
நாட்கள் பலவாச்சு.

21.12.76

22.10.77

1974 கை 10*

கல்லுகரும், அலைகரும்

அன்றிரவிற் கொடுமைகள் நிகழ்ந்தன.
எங்கள் துபெண்கள் குழந்தைகள், முதியோர்
'வேட்டை நாய்களால்' விரட்டப்பட்டனர்
'கைப்பற்றப் பட்ட பூமியில்
அந்தியப் படைகளாய் அபிநித்த சக்திகள்'
ஒன்பதுடயினின் அநியாய இழப்பு,
ஓ.....! அன்றிரவிற் கொடுமைகள் நிகழ்ந்தன.

துயர்ந்தை நெஞ்சோடும்
மரத்தில்
நாம், ஒரு சின்னமேழுப்பினாலும்:
சிந்தப்பட்ட இரத்தத்
துளிகளாய்ச் சிவந்த 'செவ் விரத்தம்பூக்கள்'
நான்தோறும் சின்னத்தி னடியில்,
எதையோ எமக்கு உணர்த்திக் கிடக்கும்.

மறுபடியும் இரவில் கொடுமைநிகழ்ந்தது,
செத்த உடலை
ஒநாய்கள் சிதைப்பதாய்,
மரச் சின்னத்தை
'அவர்கள்' அழித்தனர்.
மக்கள் வலியவர்கள்
மறுபடி வெளியிட.

* 1974 கை 10—யாழ்ப்பாணத்தில் நடைபெற்ற நான்காவது
உலகத் தமிழராய்ச்சி மகாநாட்டின் இறுதி
நாள் அன்று ஜம்பதினாயிரத்திற்கு மேற்
பட்ட மக்கள் மீது பொலிசார் திடீரெனப்
பெரும் தாக்குதலை நிகழ்த்தினர்.

எழுப்பினர் கற்றான்;
தம் நெஞ்சின் வளிய
நினைவுகள் திரண்டதாய்!

மீண்டும் ஓர்முறை 'காக்கியின்நிழல்'
கவிந்து படிந்தது,
'அதிகாரசக்திகள்' கற்றாணை விழுத்தினர்.
அலைகள் ஓய்வதில்லை;
மறுபடியும் மக்கள் எழுப்பினர் சின்னம்;
கல்லுகளில் ஒன்பது, மெழுகு திரிகள்.

மெழுகு திரிகள் குறி யீடாய்நின்றன:
தியாகச் சுடரைத்
தம்முள் கொண்டதாய்...

கற்கள் ன் புறத்தில்
மக்கள் தம் சுடுமுச்ச
நானும் நானும் பெருகி யேவரும்.
அடக்கு முறைகள் நிகழ நிகழ
உஷ்ணவட்டம் விரிவடை கிறது!

உஷ்ண வட்டம் நிதமும் தாக்கையில்
கல்லும் உயிரும், நாட்கள் வரும்;
கல்லும் உயிரும் நாட்களும் வரும்!

கற்கள் உயிரத்துச் சுடரைவீசயில்
அடக்கிய சக்திகள் தப்பமுடியுமா?
அடக்கியசக்திகள் தப்பமுடியுமா?

சோதிச் சுடரில் தூசிகள் பொசுங்கல்,
நியதி.

சூழலின் யதார்த்தம்

கற்கள் உயிர்த்துச் சுட்டை வீசையில்
மக்கள் சும்மா படுத்துக்கிடப்படா?
கற்கள் உயிர்க்கையில்... கற்கள் உயிர்க்கையில்...
மக்கரும் அலையாய்த் திரண்டே எழவா!

மக்கள் அலையாய்த் திரண்டு எழுகையில்
பொசுங்கிய தூசிச் சாம்பல்கள் யாவும்
அந்த அலையிற் கரைந்துபோகும்!
அந்த அலையிற் கரைந்தே போகும்!

எனது முகமும்
ஆன்மாவும்
அழி கிணறன்.
ஒருமையென,
முடுண்ட வட்டத்துள்
ஒடுங்கிஇருக்கக்
கேட்கப் பட்டேன்.

காலநகர்வில்
தாங்காமையில் வெளிவந்து
சிறுதூரம்,
நடக்கத் தொடங்கினேன்
தடிகளூடன் எனிச்சுழந்தனர்:
'கலக்ககாரன்' என்று சொல்லி.

18.4.77

14.7.79

காதல் தொற்றிச் சில வரிகள்...

காதல்பற்றிய என் பிரமைகள் உடைந்தன
பேசப்பட்ட அதன்
புண்தத் திரை அகல,
தில்லைவளியின் இன்மை
நிதர்சனமாயது.

நெஞ்சுதவிப்புற நிகழ்ந்த காத் திருப்புகள்:
உயிரினங்குடலில் அளித்தவாக் குறுதிகள்
அர்த்தமிழ்ந்து இருளில்
புதைவு கொண்டன.

அண்ணன் அம்மாவாய்ப் பாச்சுவர்கள்
முளைத்தெழுந்து வழி மறைத்தன:
சாதியாய்க் கரும் பூதமெழுந்தது:
சிலுவையும் லிங்கமும் மதமாய்மோதின.

அஞ்சிநடுக்குற்று
“என்னசெய்வேன் பேதை நான்,
அவர்கள் அழி அழுது
சிரித்தால், சிரிப்பதே எனதுவிதி.
நாம் பிரிவது நல்லதென”
ஒதுங்கிச் செல்லுவாள், கண்ணீர்பளபளக்க
இழுத்துழிய தியாகப் போர்வையுன்
இயலாமை பதுங்கும்:
‘மெழுகுதீரியிலும்’ ‘கற்கூரச் சூட்டிலும்’
அறிவுமயங்க மேலும் குளிர்காய்வாள்.

நீஞும் மௌன இருளில்
அன்பின் தடம் மறையும்,

மனிதன் மதிப்பிழந்து
காதல் பொருள்றுப் போகும்,
நேசித்தவர் நெஞ்சு துயரில்வாட
புத்தகத்தில்மட்டும் காதல் வாழும்!

காலடியில் மென்மை மலர்கள்
நசிந்து சிதைவுறும்;
சமுக யந்திரத்தில்
மனிதம் நெருக்குறும்: உருவழியும்.
இன்று
வெறுப்புடன் புரிகிறேன்
இப், புற நிலைகளை.

17-10-79

நேற்று

அங்கும் இங்கும் பலர்

கொண்டுசெல்லப் பட்டனர்:

உனக்கும் எனக்குங்கூட

இது போல் நிகழலாம்.

திரும்பிவருவோமா?

மறுபடியும் நானை

துரியனைக்காண்போமா?

ஒன்றும் நிச்சயமில்லை,

எமதிருப்பு

‘அவர்களின்’ விருப்பில்.

சமாந்திரமாய்ச் செல்லும்

கரிய தார் ரேட்டில்,

நடந்து செல்கிறேன்.

கண்களில்,

பிரமாண்டமாய் நிலைகொண்டு

கறுத் திருண்ட

டச்சக் கற் கோட்டை:

முலையில்,

முன்னேரப் பய முறுத்திய

தாக்குமரமும் தெளிவாய்.

பரந்த புற்றரை வெளியில்

துவக்குகள் தாங்கிய

காக்கி வீரர்கள்:

அரசு யந்திரத்தின்

காவற் கருவி.

என்றும் தயாராய்

விளைத்திறன் பேண

அவர், அணிநடை பயின்றனர்:

தழந்த காற்றிலும்,

அச்சம் பரவும்.

முன்னாறு ஆண்டுகள் கழிந்தனவாயினும்

நிறந்தான் மாறியது:

மொழிதான் மாறியது:

நாங்கள் இன்றும்,

அடக்கு முறையின் கீழ்...

உன்னுடையவும் கதி...

கடற்கரை இருந்து நீ
வீடு திரும்புவாய்
அல்லது,
தியேட்டரில் நின்றும்
வீடு திரும்பலாம்.

திட்டெனத் துவக்குச் சத்தங் கேட்கும்,
சப்பாத்துகள் விரையும் ஒதையும் தொடரும்:
தெருவில் செத்து நீ
வீழ்ந்து கிடப்பாய்
உன்து கரத்தில் கத்திமுனோக்கும்:
துவக்கும் முனைக்கலாம்!
'பயங்கர வாதியாய்ப்'
பட்டமும் பெறுவாய்,
யாரும்ஒன்றும் கேட்க ஏலாது.

மென்னம் உறையும்:

ஆனால்
மக்களின் மனங்களில்,
கொதிப்பு உயர்ந்து வரும்.

அறிந்தும் அறியாதது!

"கன்னடர்கள் தமிழர்களை
வெளியேறச் சொல்கிறாம்:
சிங்களரும் சொன்னால்
என்ன செய்வதாம்"—
தர்மிஷ்டர் கேட்கிறார்!*

தமிழர்களை மட்டுமா
மலையாளி களையும்தான்
போகச் சொல்லுகிறார்
கன்னடர்கள்!
கன்னடத்துக்குத்
தமிழர்கள் போனவர்கள்:
மலையாளி களும்,
அப்படித்தான்.

ஆனால்,
எங்கிருந்து நாம் வந்தோம்?
விஜயனுக்கும் முன்னிருந்தே
இங்கே இருக்கிறோம்.
தர்மிஷ்டர்,
வரலாறு படிக்கணும்!

* ஆணை மடுவில் ஐஞ்சுதிபதி யின் பேசு.

17.10.79

25.3.81

எனது வீடு

அவர்கள் சொல்லினார்
இந்தவீடு,
எனக்குச் சொந்தமில்லை யென்.
வெறுப்பு வழியும் பார்வையால்,
வீசி யெறிந்த
சொல் நெருப்பினால்
பல முறை சொல்லினார்,
இந்த வீடு
எனக்குச் சொந்தமில்லை யென்.

நானும் உணர்கிறேன்
இப்போது;
இது என்னுடைய தீல்கூடியென்:
நாளை எனக்கு ஒன்றுமில்லை,
இன்றும் நிச்சயமற்றது.
எனது வீட்டுக்குச் செல்ல வேண்டும்:
நான், போவேன்!

போராளிகளும் இலக்கியக் காரரும்...

கிரீடங்கள் தூடிய கோமாளிகள்
பேஜைகளோடு
'போஸ்கள்' தருகிறார்.
பக்கலில் நிற்பவரைப் புணரும் வேசிகள்
புத்தகங்கள் பிரசவிப்பார்,
முன்புறம்
தை யெழுத்துகளோடு.

முது கெலும்புகளைத் தொலைத்தவர்கள்
ஒங்கி முரசறைகிறார்
பிரகடனங் களை!
விலாங்குகள்,
மனிதர்களெனக் கூறி
நீச்சலடிக் கிள்ளன.

அர்ப்பணிப்பிலும் அலைப்புறுதலிலும்
உழன்று சோர்ந்த 'மனிதர்'
'ஒளியாய் இருக்க'
மீண்டும் முளைவர்
அங் கொன்றும்,
இங் கொன்றுமாய்!

